



**இலங்கைச் சனநாயக சோசலிசக் குடியரசின்
பாராளுமன்றம்**

**2006 ஆம் ஆண்டின் 28 ஆம் இலக்க, தேசிய காப்புறுதி
நம்பிக்கைப்பொறுப்பு நிதியம்**

(2006 ஆம் ஆண்டு ஓகத்து மாதம் 29 ஆம் திகதி அத்தாட்சிப்படுத்தப்பட்டது)

அரசினர் ஆணைப்படி அச்சிடப்பட்டது

2006, செத்தெம்பர் மாதம் 01 ஆந் தேதிய இலங்கைச் சனநாயக சோசலிசக் குடியரசின்
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது
கொழும்பு 1, அரசாங்க வெளியீட்டலுவலகத்திற் பெற்றுக் கொள்ளலாம்

விலை: ரூபா 22.75

தபாற் செலவு: ரூபா 7.50

**2006 ஆம் ஆண்டின் 28 ஆம் இலக்க, தேசிய காப்புறுதி
நம்பிக்கைப்பொறுப்பு நிதியம்**

[2006 ஆம் ஆண்டு ஓகத்து மாதம் 29 ஆம் திகதி அத்தாட்சிப்
படுத்தப்பட்டது]

ச.வ.ஓ. 33/2006

தேசிய காப்புறுதி நம்பிக்கைப்பொறுப்பு நிதியம் என அழைக்கப்படும் நிதியம் ஒன்றைத் தாபிப்பதற்கு ஏற்பாடுசெய்வதற்கும் அத்துடன் அதனோடு தொடர்புடைய அல்லது அதன் இடைநேர்விளைவான கருமங்களுக்கு ஏற்பாடு செய்வதற்கு மானதொரு சட்டம்

ஏனையவற்றுடன் சுகாதாரம், ஆளுக்குரிய விபத்து மற்றும் முன்னுரை. ஆதனங்களுக்கான சேதம் என்பன தொடர்பில் எதிர்பாரா ஆபத்துக்களுக்கெதிராக வர்த்தகக் காப்புறுதி ஒழுங்கமைப்புகளாலும் அத்தகைய நோக்கத்திற்காகத் தாபிக்கப்பட்ட வேறு நிதியங்களாலும் தொழிற்படுத்தப்படும் உதவுதொகையளிக் காப்புறுதித் திட்டமொன்றின் ஊடாக அரசாங்கம், பகிரங்க சேவையிலும் மாகாண பகிரங்க சேவையிலுமுள்ள பகிரங்க அலுவலவர்களுக்கு நலன்களும் பாதுகாப்புகளும் வழங்கியுள்ளதாதலாலும் :

அத்துடன், சமுர்த்தி பயனுசரிகள், விவசாயிகள், மீனவர்கள் அத்துடன் சுயதொழிலில் ஈடுபட்டுள்ள ஆட்கள் உட்பட கூடுதலாகப் பாதிப்பிற்குட்படும் சாத்தியமுள்ள சமுதாயத்தின் பிரிவினரின் நன்மைக்கு அரசாங்கமும் நலன்பேணும் திட்டங்களையும் காப்புறுதித் திட்டங்களையும் தொழிற்படுத்துகின்றதாதலாலும் :

அத்துடன், அரசாங்கம் அத்தகைய காப்புறுதித் திட்டங்களையும் அத்தகைய வேறு திட்டங்களையும் சீர்மைப்படுத்த விரும்புகின்றதாதலாலும் அத்துடன் அதன்பொருட்டு இச்சட்டத்தின் நியதிகளின்படி நன்மைகளுக்குத் தகுதியுடைய எல்லா ஆட்களுக்கும் அதிகபட்ச நலன்களை உறுதிப்படுத்தும் அதேவேளை மேலும் வினைத்திறனானதும் ஒத்துழைக்கப்படுவதுமானமுறை ஒன்றில் மேற்கூறப்பட்ட வசதிகளை வழங்க இயலுமாயிருப்பதற்காக அரசாங்கம் தேசிய காப்புறுதி நம்பிக்கைப்பொறுப்பு ஒன்றை நிறுவ முன்னுகின்றதாதலாலும் :

ஆகவே, இப்போது இலங்கைச் சனநாயக சோசலிசக் குடியரசின் பாராளுமன்றத்தினால் இத்தால் பின்வருமாறு சட்டமாக்கப்படுவதாக :-

2 2006 ஆம் ஆண்டின் 28 ஆம் இலக்க, தேசிய காப்புறுதி நம்பிக்கைப்பொறுப்பு நிதியம்

சுருக்கப்
பெயர் .

1. இச்சட்டம் 2006 ஆம் ஆண்டின் 28 ஆம் இலக்க, தேசிய காப்புறுதி நம்பிக்கைப்பொறுப்பு நிதியம் என எடுத்துக்காட்டப் படலாம்.

இச்சட்டத்தின்
ஏற்புடைமை.

2. இச்சட்டத்தின் ஏற்பாடுகள் பின்வருவோர் தொடர்பில் ஏற்புடையனவாதல் வேண்டும் :

(அ) பகிரங்க அலுவலர்கள் ;

(ஆ) பகிரங்க சேவையிலிருந்து ஓய்வுபெற்று அரசாங்கத்திடமிருந்து ஓய்வூதியமொன்றைப் பெறும் ஆட்கள் ;

(இ) மாகாண பகிரங்க சேவை அலுவலர்கள் ;

(ஈ) மாகாண பகிரங்க சேவையிலிருந்து ஓய்வுபெற்று அந்தந்த மாகாண சபையிடமிருந்து ஓய்வூதியமொன்றைப் பெறும் ஆட்கள் ;

(உ) உள்ளூராட்சி சபையின் உறுப்பினர்கள் ;

(ஊ) உள்ளூராட்சிச் சேவையிலிருந்து ஓய்வுபெற்று உள்ளூராட்சிச் சேவையிலிருந்து ஓய்வூதியமொன்றைப் பெறும் ஆட்கள் ;

(எ) 1995 ஆம் ஆண்டின் 30 ஆம் இலக்க, சமுர்த்தி அதிகார சபைச் சட்டத்தின்கீழ் நலன்களைப் பெறும் ஆட்கள் ;

(ஏ) விவசாயிகளும் மீனவர்களும் சுயதொழிலில் ஈடுபட்டுள்ள ஆட்களும் ;

(ஐ) இதன்கண் அடங்கியுள்ள எவையேனும் வரையறைகளுக்கமைய வர்த்தமானியில் வெளியிடப்படும் கட்டளையின் மூலம் அமைச்சரால் காலத்துக்குக்காலம் இனம்காணப்படக்கூடியவாறான இல்லாக்குறையுடைய ஆட்கள் அல்லது ஆட்களின் குழுக்கள் ;

(ஓ) வர்த்தமானியில் வெளியிடப்படும் கட்டளையின்மூலம் அமைச்சரால் காலத்துக்குக்காலம் இனம்காணப்படக்கூடிய ஏதேனும் அரசாங்கத்தின் ஆதனம்.

2006 ஆம் ஆண்டின் 28 ஆம் இலக்க, தேசிய காப்புறுதி 3
நம்பிக்கைப்பொறுப்பு நிதியம்

பாகம் I

தேசிய காப்புறுதி நம்பிக்கைப்பொறுப்பு நிதியம்

3. (இதனகத்துப்பின்னர் “நிதியம்” எனக் குறிப்பீடுசெய்யப் படும்) தேசிய காப்புறுதி நம்பிக்கைப்பொறுப்பு நிதியம் என அழைக்கப்படவுள்ள நிதியமொன்று தாபிக்கப்படுதல் வேண்டும். இதிலிருந்து இச்சட்டத்தின் ஏற்பாடுகள் ஏற்புடைத்தாகும் ஆட்களுக்கு நன்மைகள் செலுத்தப்படுதல் வேண்டும். 18 ஆம் பிரிவில் குறித்துரைக்கப்படுகின்றவாறான அத்தகைய பணங்கள் நிதியத்திற்குச் செலுத்தப்படுதல் வேண்டும்.

தேசிய காப்புறுதி
நம்பிக்கைப்
பொறுப்பு
நிதியத்தைத்
தாபித்தல்.

4. (1) (இதனகத்துப்பின்னர் “சபை” எனக் குறிப்பீடு செய்யப்படும்) தேசிய காப்புறுதி நம்பிக்கைப்பொறுப்பு நிதியச்சபையொன்று தாபிக்கப்படுதல் வேண்டும். இது 6 ஆம் பிரிவில் குறித்துரைக்கப்பட்டவாறான அத்தகைய ஆட்களைக் கொண்டிருத்தல் வேண்டும்.

தேசிய காப்புறுதி
நம்பிக்கைப்
பொறுப்பு நிதியச்
சபையைத்
தாபித்தல்.

(2) சபையானது (1) ஆம் உட்பிரிவால் அதற்குக் குறித் துரைக்கப்பட்ட பெயரைக்கொண்டு இடையறாவழியுரிமையையும் பொது இலச்சினையொன்றையும் கொண்ட கூட்டிணைக்கப்பட்ட குழுவொன்றாதல் வேண்டும் என்பதுடன் அதன் கூட்டிணைக் கப்பட்ட பெயரில் வழக்குத் தொடரப்படலாம் என்பதுடன் அதற்கெதிராக வழக்குத் தொடரவும்கூடலாம் ; அத்துடன் கூட்டிணைக்கப்பட்ட குழுக்கள் சட்டத்தால் புரியப்படக்கூடிய வாறான அத்தகைய செயல்களைப் புரியலாம்.

5. (1) சபையின் இலச்சினை சபையால் காலத்துக்குக்காலம் தீர்மானிக்கப்படக்கூடியவாறான அத்தகைய ஆளின் கட்டுக் காப்பில் இருத்தல் வேண்டும்.

சபையின்
இலச்சினை.

(2) சபையின் இலச்சினை சபையால் தீர்மானிக்கப்படக்கூடிய வாறான அத்தகைய முறையில் மாற்றப்படலாம்.

(3) சபையின் இலச்சினை சபையின் தவிசாளரினதும் சபையின் வேறொரு உறுப்பினரினதும் முன்னிலையிலன்றி சாதனம் அல்லது ஆவணம் எதிலும் பொறிக்கப்படுதலாகாது ; இவர்களிருவரும் தாங்கள் சமூகமாயிருந்தமைக்கு அடையாளமாக அத்தகைய சாதனத்தில் அல்லது ஆவணத்தில் கையொப்ப மிடுதல் வேண்டும் :

4 2006 ஆம் ஆண்டின் 28 ஆம் இலக்க, தேசிய காப்புறுதி நம்பிக்கைப்பொறுப்பு நிதியம்

ஆயினும், சபையின் இலச்சினை ஏதேனும் சாதனத்தில் அல்லது ஆவணத்தில் பொறிக்கும் நேரத்தில் தவிசாளரால் சமூகமாயிருக்க இயலாதிருக்குமிடத்து, அதன்பொருட்டு தவிசாளரால் எழுத்தில் அதிகாரமளிக்கப்பட்ட வேறு எவரேனும் ஆள் இவ்வுட்பிரிவின் முற்போந்த ஏற்பாடுகளுக்கிணங்க அத்தகைய சாதனத்தை அல்லது ஆவணத்தைக் கையொப்பமிடுவதற்குத் தகுதியுடையவராதல் வேண்டும்.

(4) சபையானது சபையின் இலச்சினை எந்தச் சாதனங்களுக்கு அல்லது ஆவணங்களுக்குப் பொறிக்கப்படுகின்றதோ அந்தச் சாதனங்கள் அல்லது ஆவணங்கள் ஒவ்வொன்றினதும் பதிவேடொன்றைப் பேணுதல் வேண்டும்.

சபையின் உறுப்பினர்கள்.

6. (1) சபையானது அமைச்சரால் நியமிக்கப்படவேண்டியவர்களான பின்வரும் உறுப்பினர்களைக் கொண்டிருத்தல் வேண்டும் :-

- (அ) நிதி என்னும் விடயம் எந்த அமைச்சருக்குக் குறித்தொதுக்கப்பட்டுள்ளதோ அந்த அமைச்சரின் அமைச்சின் அலுவலரொருவர் ;
- (ஆ) நிதி என்னும் விடயம் எந்த அமைச்சருக்குக் குறித்தொதுக்கப்பட்டுள்ளதோ அந்த அமைச்சரின் அமைச்சின் பிரதம கணக்காளர் ;
- (இ) சுகாதாரம் என்னும் விடயம் எந்த அமைச்சருக்குக் குறித்தொதுக்கப்பட்டுள்ளதோ அந்த அமைச்சரின் அமைச்சின் அலுவலரொருவர் ;
- (ஈ) பொது நிர்வாகம் என்னும் விடயம் எந்த அமைச்சருக்குக் குறித்தொதுக்கப்பட்டுள்ளதோ அந்த அமைச்சரின் அமைச்சின் அலுவலரொருவர் ; அத்துடன்
- (உ) நிதி, வங்கித்தொழில், காப்புறுதி முகாமைத்துறை அல்லது சட்டம் என்னும் துறைகளில் தகைமைகள் அல்லது நிபுணத்துவம்கொண்ட ஆட்களிடையே யிருந்து அமைச்சரால் பெயர்குறித்து நியமிக்கப்படவுள்ள மூன்று ஆட்கள்.

(2) சபையின் தவிசாளர் அமைச்சரால் நியமிக்கப்படுதல் வேண்டும்.

2006 ஆம் ஆண்டின் 28 ஆம் இலக்க, தேசிய காப்புறுதி 5
நம்பிக்கைப்பொறுப்பு நிதியம்

7. (1) பெயர்குறித்து நியமிக்கப்படும் உறுப்பினர் ஒவ்வொரு வரும், அவர் இறப்பினால், பதவிதுறத்தலினால் அல்லது பதவியிலிருந்து அகற்றப்படுவதனால் பதவியை முன்னரே வறிதாக்கினாலன்றி நியமனத்திலிருந்து ஐந்து ஆண்டுகளைக் கொண்டவொரு காலப்பகுதிக்குப் பதவிவகித்தல் வேண்டும்.

பெயர்குறித்து
நியமிக்கப்படும்
உறுப்பினர்களின்
காலம்.

(2) பெயர்குறித்து நியமிக்கப்படும் உறுப்பினர் ஒருவர் அவரது பதவியை வறிதாக்குதல் தொடர்பில் அமைச்சருக்கு முகவரியிட்டனுப்பப்பட்ட எழுத்திலான கடிதமொன்றின்மூலம் அவரது பதவியிலிருந்து விலகலாம்.

(3) அமைச்சரானவர் பெயர்குறித்து நியமிக்கப்படும் உறுப்பினர் எவருக்கும் முகவரியிட்டனுப்பப்பட்ட எழுத்திலான கடிதத்தின்மூலம் குறித்துரைக்கப்பட்ட காரணங்களுக்காக அத்தகைய உறுப்பினரைப் பதவியிலிருந்து அகற்றலாம்.

(4) எந்த பெயர்குறித்து நியமிக்கப்படும் உறுப்பினருக்கு (3) ஆம் உட்பிரிவின் முகவியிட்டனுப்படுகின்றதோ அந்த நியமன உறுப்பினர் ஒருவர் அத்தகைய கடிதத்தில் குறித்துரைக்கப்படக் கூடியவாறான அத்தகைய தேதியிலிருந்து பதவிவகிப்பதனை இல்லாதொழித்தல் வேண்டும்.

(5) பதவியிலிருந்து அகற்றப்பட்டிருக்கின்ற பெயர்குறித்து நியமிக்கப்படும் உறுப்பினரொருவர் சபையின் உறுப்பினரொருவராக அல்லது வேறு ஏதேனும் தன்மையில் சபையில் செயலாற்றுவதற்கான மீளநியமனத்திற்கு தகுதியுடையவராதலாகாது.

(6) பெயர்குறித்து நியமிக்கப்படும் உறுப்பினர் எவரும் பதவி வகித்தலை இல்லாதொழித்ததன்மீது, அமைச்சர் அத்தகைய வெற்றிடத்தை நிரப்புவதற்கு வேறு எவரேனும் ஆளை நியமிக்கலாம் என்பதுடன் அத்தகைய ஆள் எந்த உறுப்பினரைப் பின்னுறுகின்றாரோ அந்த உறுப்பினரின் முடிவுறாதெஞ்சியுள்ள காலப்பகுதிக்குப் பதவிவகித்தலும் வேண்டும்.

(7) எவரேனும் உறுப்பினர் சுகயீனம் காரணமாக, இலங்கையில் இல்லாதிருப்பதன் காரணமாக அல்லது வேறு ஏதேனும் ஏதுவினால் அவரது பதவிக்குரிய கடமைகளைத் தற்காலிகமாக நிறைவேற்ற இயலாதிருக்குமிடத்து, அமைச்சர் அத்தகைய உறுப்பினரின் இடத்திற் செயலாற்றுவதற்கென எவரேனும் ஆளை நியமிக்கலாம்.

6 2006 ஆம் ஆண்டின் 28 ஆம் இலக்க, தேசிய காப்புறுதி நம்பிக்கைப்பொறுப்பு நிதியம்

உறுப்பின ரொருவராக நியமிக்கப்படு வதிலிருந்து தகைமை யிழத்தல்.

8. ஆளொருவர் -

- (அ) பாராளுமன்ற உறுப்பினரொருவராக, மாகாண சபையொன்றின் உறுப்பினரொருவராக அல்லது ஓர் உள் ஞரராட்சி மன்றத்தின் உறுப்பினரொருவராக இருப்பின் ; அல்லது
- (ஆ) இலங்கையில் அல்லது வேறு ஏதேனும் நாட்டில் வலுவிலுள்ள ஏதேனும் சட்டத்தின்கீழ் சித்தசுவாதீன மற்றவராகக் காணப்பட்டின் அல்லது வெளிப்படுத்தப் பட்டின் ; அல்லது
- (இ) இலங்கையில் அல்லது வேறு ஏதேனும் நாட்டில் வலுவிலுள்ள ஏதேனும் சட்டத்தின்கீழ் கடனிறுக்க வகையற்றவராக அல்லது வங்கிமுறிந்தவராக வெளிப் படுத்தப்பட்ட ஆளொருவராக இருப்பின் ; அல்லது
- (ஈ) இலங்கையிலுள்ள அல்லது வெளிநாட்டிலுள்ள ஏதேனும் நீதிமன்றத்தால் விதிக்கப்பட்ட மறியற் தண்டனைத் தீர்ப்பை அனுபவித்துக்கொண்டிருந்தால் அல்லது அனுபவித்திருந்தால்.

அவர் உறுப்பினரொருவராக இருப்பதிலிருந்து அல்லது தொடர்ந் திருப்பதிலிருந்து தகைமையிழந்தவராதல் வேண்டும்.

உறுப்பினர் களிடையே வெற்றிடம் எதுவும் சபையின் செயற்பாடுகளை அல்லது நடவடிக்கைகளை செல்லுபடி யற்றதாகக் காட்டாது.

9. சபையின் செயற்பாடு அல்லது நடவடிக்கை எதுவும் அதன் உறுப்பினர் களிடையே வெற்றிடம் உள்ளது அல்லது அதன் எவரேனும் உறுப்பினர் களின் நியமனத்தில் ஏதேனும் குறைபாடு உள்ளது என்ற காரணத்தினால் மாத்திரம் செல்லுபடியற்றதாக லாகாது.

உறுப்பினர் களின் ஊதியமும் சேவை நியதி நிபந்தனை களும்.

10. சபையின் உறுப்பினர்களுக்கு நிதி என்னும் விடயம் எந்த அமைச்சருக்குக் குறித்தொதுக்கப்பட்டுள்ளதோ அந்த அமைச்சருட னான ஒருப்பாட்டுடன் சபையால் காலத்துக்குக்காலம் தீர்மானிக் கப்படக்கூடியவாறான அத்தகைய முறையில் ஊதியமளிக்கப் படலாம் என்பதுடன் அவர்கள் அத்தகைய நியதி நிபந்தனைகளுக் கமைய தங்கள் பணிகளை நிறைவேற்றுவதும் வேண்டும்.

2006 ஆம் ஆண்டின் 28 ஆம் இலக்க, தேசிய காப்புறுதி 7
நம்பிக்கைப்பொறுப்பு நிதியம்

11. (1) இச்சட்டத்தின் வேறு ஏற்பாடுகளுக்கமைய, சபையானது சபையின் கூட்டங்கள் மற்றும் அத்தகைய கூட்டங்களில் அலுவல்களை நிறைவேற்றுவதல் தொடர்பில் அதன் நடவடிக்கைமுறையை ஒழுங்குபடுத்தலாம்.

சபையின்
கூட்டங்களும்
கூட்ட
நடப்பெண்ணும்.

(2) சபையின் கூட்டமொன்றுக்கான கூட்ட நடப்பெண் மூன்று உறுப்பினர்களாதல் வேண்டும்.

12. சபையின் குறிக்கோள்கள் பின் வருவனவாதல் வேண்டும் :

சபையின்
குறிக்கோள்கள்.

(அ) சபையால் தொழிற்படுத்தப்படவுள்ள உதவுதொகையளிக் காப்புறுதித்திட்டமொன்றின் ஊடாக -

(i) விடயத்திற்கேற்ப பகிரங்க அலுவலர்கள், மாகாண பகிரங்கசேவை அலுவலர்கள் மற்றும் பகிரங்க சேவையிலும் மாகாண பகிரங்க சேவையிலும் உள்ளராட்சிச் சேவையிலிருந்து ஓய்வுபெற்ற ஆட்கள், அத்துடன் அரசாங்கத்திடமிருந்து, மாகாண சபையிடமிருந்து அல்லது உள்ளராட்சிச் சேவையிலிருந்து ஓய்வுதியமொன்றைப் பெறுகின்ற ஆட்கள் ஆகியோருக்கும் ;

(ii) 1995 ஆம் ஆண்டின் 30 ஆம் இலக்க, இலங்கை சமுர்த்தி அதிகாரசபைச் சட்டத்தின் நியதிகளின் படி சமுர்த்தி பயநுகரிகளுக்கும் அவர்களது குடும்பங்களுக்கும் ;

(iii) கமக்காரர்களுக்கும் மீனவர்களுக்கும் சுய தொழிலில் ஈடுபட்டுள்ள ஆட்களுக்கும் ;

(iv) சபையின் விதப்புரையின் மீது அமைச்சரால் காலத்துக்குக்காலம் இனம்காணப்பட்ட இல்லாக்குறையுள்ள ஆட்களுக்கும் ஆட்கள் குழுக்களுக்கும்,

சபையால் தொழிற்படுத்தப்படவுள்ள உதவுதொகையளிக் காப்புறுதித் திட்டமொன்றின் ஊடாக சுகாதார ஆபத்துக்களுக்கும் ஆளுக்குரிய விபத்துக்கும் ஆதனத்திற்கும் எதிராக நலன்களையும் பாதுகாப்புகளையும்

8 2006 ஆம் ஆண்டின் 28 ஆம் இலக்க, தேசிய காப்புறுதி நம்பிக்கைப்பொறுப்பு நிதியம்

வழங்குதல், வெவ்வேறு பிரிவுகளைச் சேர்ந்த பயனுகரிகள் தொடர்பில் வெவ்வேறு திட்டங்கள் ஏற்படையனவாகும். வெவ்வேறு திட்டங்கள் தொடர்பில் ஏற்படாததாகும் விடயங்கள் விதித்துரைக்கப்படுதல் வேண்டும்.

- (ஆ) கூட்டிணைக்கப்பட்ட எந்தக் கம்பெனியின் பிரதான குறிக்கோள் சிறந்த சுகாதார சேவைகளை வழங்குவதற்கு அல்லது இனங்காணப்பட்ட சிகிச்சை அறைகளைக் கட்டியெழுப்புவதாக அல்லது அத்தகைய வசதிகள் இருக்குமிடத்து தற்பொழுது அத்தகைய வசதிகளை வழங்கும் எனவையேனும் சிகிச்சை அறைகளை தரமுயர்த்துவதாக அந்த ஏதேனும் கூட்டிணைக்கப்பட்ட கம்பெனியில் ஒப்புரவு அக்கறையைப் பெறுவதன் ஊடாக பங்குகளைப் பெற்றுக்கொள்வதில் பயனுகரியின் பங்கேற்பை ஊக்குவித்தலும் ;
- (இ) இச்சட்டத்தின்கீழ் நலன்களுக்கும் பாதுகாப்புகளுக்கும் உரித்துடைய ஆட்களின் கடன்களுக்கு உத்தரவாத மளித்தலும் ;
- (ஈ) வர்த்தமானியில் வெளியிடப்படும் கட்டளையின்மூலம் அமைச்சர் காலத்துக்குக்காலம் இனம்காணக்கூடிய வாறான அரசாங்கத்தின் ஏதேனும் ஆதனம் அல்லது ஆதனத்தின் பிரிவு அல்லது வகுப்பு தொடர்பில் உத்தரவாதங்களை வழங்குதல் ; அத்துடன்
- (உ) மேற்படி குறிக்கோள்களை எய்துவதற்கு அவசியமாகக் கூடியவாறான அல்லது உசிதமாகக்கூடியவாறான அத்தகைய வேறு எல்லாச் செயல்களையும் அல்லது விடயங்களையும் செய்தல்.

சபையின் தத்துவங்களும் கடமைகளும்.

13. இச்சட்டத்தின் கோட்பாடுகளுக்கும் ஏற்பாடுகளுக்கும் பயனளிக்கையில், சபையானது –

- (அ) அரசாங்கத்தாலும் பகிரங்க சேவை அலுவலர்களாலும் மாகாணப் பகிரங்க சேவை அலுவலர்களாலும் பகிரங்க சேவை ஒய்வூதியர்களாலும் மாகாணப் பகிரங்க

2006 ஆம் ஆண்டின் 28 ஆம் இலக்க, தேசிய காப்புறுதி 9
நம்பிக்கைப்பொறுப்பு நிதியம்

சேவை ஓய்வூதியர்களாலும், சமுர்த்தி பயனுகரிகள், கமக்காரர்கள், மீனவர்கள், சுயதொழிலாளர்கள் ஆகியோராலும் வேறு வறிய ஆட்களினாலும் அல்லது ஆட்கள் குழுக்களினாலும் உதவுதொகைகளாக இச்சட்டத்தின்கீழ் செலுத்தப்படும் எல்லாப் பணத் தொகைகளையும் நிதியத்தின் பணங்களின் முதலீட்டிலிருந்தான ஏதேனும் வருமானத்தையும் அறவிடுதலும் பெறுதலும் வேண்டும் என்பதுடன், அத்தகைய பணத்தொகைகளை நிதியத்தில் வரவு வைக்கச் செய்வீத்தலும் வேண்டும்;

(ஆ) நிதியத்தின் பணங்களை கட்டுக்காப்பில் வைத்திருத்தல் வேண்டும்;

(இ) இச்சட்டத்தின்கீழ் நலன்களுக்கு உரித்துடைய ஆட்களுக்கு ஏதேனும் விதந்துரைக்கப்பட்ட திட்டங்களின் நியதிகளின்படி வருமதியாகின்றவாறான அத்தகைய தொகைகளைச் செலுத்துதல் வேண்டும்;

(ஈ) இச்சட்டத்தின் நோக்கங்களுக்கு உடனடியாகத் தேவைப்படாதவாறான நிதியத்தின் அத்தகைய பணங்களை அரசாங்க முறிகளில் அல்லது அரசாங்கப் பிணையங்களில் அல்லது இதன் நியதிகளின்படி எதிர்பார்க்கப்பட்ட வசதிகளை வழங்குவதற்கு இனம் காணப்பட்ட அறைகளைக் கட்டியெழுப்புவதற்கு அல்லது தரமுயர் த்துவதற்கு பிரதானமாக கூட்டிணைக்கப்பட்ட ஏதேனும் கம்பெனியின் பங்குகளில் முதலீடு செய்யலாம்;

(உ) நிதியம் தொடர்பில் பொதுக் கணக்கொன்றையும் நிதியத்தின் உறுப்பினர் ஒவ்வொருவர் தொடர்பிலும் புறம்பான தனித்தனிக் கணக்குகளையும் பேணுதல் வேண்டும்;

(ஊ) ஒவ்வோராண்டும் திசெம்பர் முப்பத்தோராம் தேதியன்றுள்ளவாறு நிதியம் தொடர்பிலான கணக்குப் புத்தகங்களை சமப்படுத்தச் செய்வீத்தல் வேண்டும்;

10 2006 ஆம் ஆண்டின் 28 ஆம் இலக்க, தேசிய காப்புறுதி நம்பிக்கைப்பொறுப்பு நிதியம்

(எ) ஒவ்வொரு நிதியாண்டிற்கும் நிதியம் தொடர்பில் பெறுதிகள் மற்றும் கொடுப்பனவுகள் பற்றிய கூற்றொன்றையும் வரவுசெலவுக் கூற்றொன்றையும் சொத்துக்கள், பொறுப்புக்கள் கூற்றொன்றையும் அத்துடன் முதலீடு ஒவ்வொன்றினதும் முகப்புப் பெறுமதி, கொள்வனவு விலை, சந்தைப் பெறுமதி என்பவற்றைக் காட்டும் முதலீடுகள் பற்றிய கூற்றொன்றையும் தயாரிக்கச் செய்வித்தல் வேண்டும் ;

(ஏ) ஒவ்வொரு தொடர்பிலும் (எ) என்னும் பந்தியின் கீழ்த் தயாரிக்கப்பட்ட கூற்றுக்கள் ஒவ்வொன்றினதும் பிரதியொன்றை அடுத்துறும் ஆண்டின் செத்தெம்பர் முப்பத்தோராம் தேதிக்கு முன்னர் அமைச்சருக்கு அனுப்புதல் வேண்டும் ;

(ஐ) ஒவ்வொரு தொடர்பிலும் நிதியத்தின் பணங்களின் முதலீட்டிலிருந்து பெறப்பட்ட வருமானத்திலிருந்து இச்சட்டத்தின் ஏற்பாடுகளை நடைமுறைப்படுத்துகையில் அவ்வாண்டில் சபையால் உறப்பட்ட செலவுகளைக் கழித்தல் வேண்டும் ;

(ஓ) நிதியம் தொடர்பில் மேற்சொல்லப்பட்டவற்றைச் செயற்படுத்துவதற்கு அவசியமானவாறான இச்சட்டத்திற்கு ஒவ்வாதனவாயிராத அத்தகைய வேறு தத்துவங்களையும் கடமைகளையும் கொண்டிருத்தல் வேண்டும்.

உதவு தொகைகள்.

14. (i) ஒரு பகிரங்க அலுவலராக, மாகாண பகிரங்க சேவை அலுவலராக அல்லது உள்ளூராட்சிமன்ற சேவை அலுவலராகவும் ; அத்துடன்

(ii) விடயத்திற்கேற்ப அரசாங்கத்திடமிருந்து, ஒரு மாகாண சபையிடமிருந்து அல்லது உள்ளூராட்சிமன்ற சேவையிடமிருந்து ஒய்வூதியமொன்றைப் பெறுகின்ற ஆளொருவராகவும் ; அத்துடன்

2006 ஆம் ஆண்டின் 28 ஆம் இலக்க, தேசிய காப்புறுதி 11
நம்பிக்கைப்பொறுப்பு நிதியம்

(iii) சமுர்த்தி திட்டத்தின் விவசாயிகள் ஓய்வூதியத்திட்டத்தின் உறுப்பினரொருவராகவும் அல்லது சுயதொழில் புரியும் ஆளொருவராகவும் உள்ள,

ஒவ்வொருவரும் அத்துடன் இச்சட்டத்தின் ஏற்பாடுகளின் கீழ் நலன்களுக்கு உரித்துடையவர்களான ஆட்களும் வர்த்தமானியில் வெளியிடப்படும் கட்டளையின்மூலம் அமைச்சரால் குறித்துரைக் கப்படக்கூடியவாறான அத்தகைய பணத்தொகையிலும் நேரங்களிலும் நிதியத்திற்கு உதவுதொகையொன்றைச் செலுத்துதல் வேண்டும்.

15. சபையானது இச்சட்டத்தின் நோக்கத்திற்கு நிதியத்திலுள்ள முதலீடுகள் ஏதேனும் பணத்தை -

(அ) பிரதானமாக இச்சட்டத்தில் உத்தேசிக்கப்பட்ட வசதிகளை வழங்குவதற்கு இனங்காணப்பட்ட சிகிச்சை அறைகளைக் கட்டியெழுப்புவதற்கு அல்லது தரமுயர்த்துவதற்கென கூட்டிணைக்கப்பட்ட ஏதேனும் கம்பெனியின் பங்களிகளில் முதலீடுசெய்வதன்மூலம் ; அல்லது

(ஆ) சபையால் அங்கீகரிக்கப்படக்கூடியவாறான அத்தகைய அரசாங்கமுறிகளில் அல்லது அரசாங்கப்பிணையங்களில் பயன்படுத்தலாம்.

16. (1) கணக்காய்வாளர் தலைமையதிபதி அரசியலமைப்பின் 154 ஆம் உறுப்புரையின் ஏற்பாடுகளுக்கிணங்க சபையின் கணக்குகளை ஒவ்வொருவரும் கணக்காய்வு செய்தல் வேண்டும்.

சபையின்
கணக்குகளின்
கணக்காய்வு.

(2) ஓராம் உறுப்புரையின் ஏற்பாடுகள் எவ்வாறிருப்பினும் அமைச்சர் சபையின் கணக்குகளைக் கணக்காய்வு செய்வதற்கென நிதி என்னும் விடயம் எந்த அமைச்சருக்குக் குறித்தொதுக்கப்பட்டுள்ளதோ அந்த அமைச்சருடனான ஒருப்பாட்டுடனும் கணக்காய்வாளர் தலைமையதிபதியுடனான கலந்தாலோசனையுடனும் தகைமைபெற்ற கணக்காளர் ஒருவரை அல்லது கணக்காய்வாளர்களை நியமிக்கலாம். அமைச்சரால் அத்தகைய நியமனம் செய்யப்பட்டுள்ளவிடத்து, கணக்காய்வாளர் தலைமையதிபதி சபை தொடர்பில் கணக்காய்வாளர் தலைமையதிபதியின் கடமைகளை

12 2006 ஆம் ஆண்டின் 28 ஆம் இலக்க, தேசிய காப்புறுதி
நம்பிக்கைப்பொறுப்பு நிதியம்

யும் பணிகளையும் நிறைவேற்றுவதற்கும் புரிவதற்கும் அத்தகைய கணக்காய்வாளரின் அல்லது கணக்காய்வாளர்களின் சேவைகளைப் பயன்படுத்துவதற்குத் தாம் உத்தேசிப்பதாக அத்தகைய கணக்காய்வாளருக்கு அல்லது கணக்காய்வாளர்களுக்கு எழுத்தில் அறிவிக்கலாம் என்பதுடன், அதன்மீது அத்தகைய கணக்காய்வாளர் அல்லது கணக்காய்வாளர்கள் கணக்காய்வாளர் தலைமையதிபதியின் பணிப்பின் கீழும் கட்டுப்பாட்டின் கீழும் செயற்படுதலும் வேண்டும்.

(3) (அ) கணக்காய்வாளர் தலைமையதிபதி சபையின் கணக்குகளின் கணக்காய்வில் தமக்குத் துணைபுரியும் நோக்கத்திற்கு அவரது பணிப்பின் கீழும் கட்டுப்பாட்டின் கீழும் செயலாற்ற வேண்டியவரான தலைமைபெற்ற கணக்காய்வாளரின் அல்லது கணக்காய்வாளர்களின் சேவைகளைத் தொழிலுக்கமர்த்தலாம்.

(ஆ) சபையின் கணக்குகளின் கணக்காய்வுக்கு இயைபான ஏதேனும் தொழில்நுட்ப, உயர் தொழில்சார்ந்த அல்லது அறிவியல் ரீதியிலான பிரச்சினையின் பரிசீலனையில் உதவிபெறுவது அவசியமானதென கணக்காய்வாளர் தலைமையதிபதி அபிப்பிராயப்படுவாராயின், அவர் -

- (i) சபையின் ஊழியர் ஒருவராக அல்லாத ஆளொருவரின் ; அல்லது
- (ii) சபையின் அலுவல்களின் முகாமைத்துவத்தில் அக்கறை எதனையும் கொண்டுள்ள நிறுவனமொன்றல்லாத ஏதேனும் தொழில்நுட்ப, உயர் தொழில்சார்ந்த அல்லது அறிவியல் நிறுவனத்தின்,

சேவைகளை ஈடுபடுத்தலாம் என்பதுடன், அத்தகைய ஆள் அல்லது நிறுவனமானது அவரது பணிப்பின் கீழும் கட்டுப்பாட்டின் கீழும் செயற்படுதலும் வேண்டும்.

(4) (அ) கணக்காய்வாளர் தலைமையதிபதி அல்லது அவரால் அதிகாரமளிக்கப்பட்ட எவரேனும் ஆள் -

- (i) சபையின் எல்லாப் புத்தகங்களுக்கும் பதிவேடுகளுக்கும் விவரத்திரட்டுகளுக்கும் வேறு ஆவணங்களுக்கும் அணுக்கம் பெறுவதற்கும் ;
- (ii) சபையின் களஞ்சியத்திற்கும் வேறு ஆதனத்திற்கும் வேறு அணுக்கம் பெறுவதற்கும் ; அத்துடன்

2006 ஆம் ஆண்டின் 28 ஆம் இலக்க, தேசிய காப்புறுதி 13
நம்பிக்கைப்பொறுப்பு நிதியம்

(iii) சபையின் கணக்குகளின் கணக்காய்வை நிறைவேற்று வதற்கு அவசியமாகக்கூடியவாறான அத்தகைய தகவலையும் விளக்கங்களையும் சபையால் அல்லது அதன் அலுவலர்களால் கொடுத்து தவப் பெறுவதற்கும்

உரித்துடையவராதல் வேண்டும்.

(ஆ) சபையின் கணக்குகளைக் கணக்காய்வு செய்வதற்கென நியமிக்கப்பட்ட தகைமைபெற்ற கணக்காய்வாளர் ஒவ்வொருவரும் அல்லது அத்தகைய கணக்காய்வாளரால் அதிகாரமளிக்கப்பட்ட எவரேனும் ஆள் சபை தொடர்பில் அதேபோன்ற அணுக்கத் திற்கும் தகவலுக்கும் விளக்கங்களுக்கும் உரித்துடையவராதல் வேண்டும்.

(5) இரண்டாம் உட்பிரிவின் ஏற்பாடுகளின்கீழ் நியமிக்கப்பட்ட தகைமைபெற்ற கணக்காய்வாளர் ஒவ்வொருவரும் அவரது அறிக்கையை அமைச்சருக்கு சமர்ப்பித்தல் வேண்டும் என்பதுடன் அதன் பிரதியொன்றைக் கணக்காய்வாளர் தலைமையதிபதிக்குச் சமர்ப்பித்தலும் வேண்டும்.

(6) இப்பிரிவின் நோக்கங்களுக்கு “தகைமைபெற்ற கணக்காய்வாளர்” என்னும் சொல்லமைப்பு -

(அ) இலங்கைப் பட்டயக் கணக்காளர் நிறுவனத்தின் அல்லது சட்டத்தால் தாபிக்கப்பட்ட வேறு ஏதேனும் நிறுவகத்தின் உறுப்பினரொருவராக இருப்பவரும் கணக்காய்வாளர் ஒருவராகத் தொழில்புரிவதற்கு அத்தகைய நிறுவகத்தின் பேரவையால் வழங்கப்பட்ட சான்றிதழொன்றைக் கொண்டிருப்பவருமான தனியாளர் ஒருவர் ; அல்லது

(ஆ) எந்தக் கணக்காளர் கழகத்தின் வதிவுள்ள பங்காளர் ஒவ்வொருவரும் இலங்கைப் பட்டயக்கணக்காளர் நிறுவகத்தின் அல்லது சட்டத்தால் தாபிக்கப்பட்ட வேறு ஏதேனும் நிறுவகத்தின் உறுப்பினரொருவராகவும் கணக்காளர் ஒருவராகத் தொழில்புரிவதற்கு அத்தகைய நிறுவகத்தின் பேரவையால் வழங்கப்பட்ட சான்றிதழொன்றைக் கொண்டிருப்பவருமாக உள்ளாரோ அந்தக் கணக்காளர் கழகம்,

என்று பொருள்படும்.

14 2006 ஆம் ஆண்டின் 28 ஆம் இலக்க, தேசிய காப்புறுதி நம்பிக்கைப்பொறுப்பு நிதியம்

(7) கணக்காய்வாளர் தலைமையதிபதி அவரது அறிக்கையை சபைக்கு அனுப்புதல் வேண்டும்.

பணியைப் பற்றிய ஆண்டறிக்கை.

17. சபையானது அதன் பணியைப் பற்றிய அறிக்கையொன்றை ஆண்டுதோறும் தயாரித்து, அத்தகைய அறிக்கையை கணக்காய்வாளர் தலைமையதிபதியின் அறிக்கையுடன் சேர்த்து, அவ்வறிக்கைகள் எந்த ஆண்டைத் தொடர்புறுத்துகின்றனவோ அந்த ஆண்டை அடுத்துறும் ஆண்டு முடிவடைவதற்குமுன்னர் அமைச்சருக்கு அனுப்புதல் வேண்டும். அமைச்சர் அத்தகைய அறிக்கைகளைப் பாராளுமன்றத்திற் சமர்ப்பித்தல் வேண்டும்.

நிதியத்திற்கான கொடுப்பனவுகள்.

18. (1) பின்வருவன நிதியத்திற்கு செலுத்தப்படுதல் வேண்டும்:—

(அ) பின்வருவனவற்றை ஈடுசெய்வதற்கு திரட்டு நிதியத்திலிருந்து பாராளுமன்றத்தின் தீர்மானத்தினால் தீர்மானிக்கப்படக்கூடியவாறான அத்தகைய பணத் தொகைகள்:—

(i) இச்சட்டம் நடைமுறைக்கு வரும் தேதியன்று தொடங்கும் பன்னிரண்டு மாதங்களைக் கொண்டவொரு காலப்பகுதியின்போது இச்சட்டத்தின் ஏற்பாடுகளை நிறைவேற்றுகையில் சபையால் உறப்பட்ட மூலதனச் செலவினம் உட்பட எல்லாச் செலவினமும்; அத்துடன்

(ii) இவ்வுட்பிரிவின் (அ) என்னும் பந்தியில் குறிப்பீடுசெய்யப்படும் காலப்பகுதி முடிவுறுத்தப்படும் தேதியை உடனடுத்துவரும் நாளன்று தொடங்கும் இருபத்து நான்கு மாதகாலப்பகுதியின்போது இச்சட்டத்தின் ஏற்பாடுகளை நிறைவேற்றுகையில் சபையால் உறப்பட்ட எல்லா மூலதனச் செலவினமும்;

(ஆ) 2005 ஒத்தோபர் 19 ஆம் தேதிய 1538 ஆம் இலக்க, நம்பிக்கைப் பொறுப்பு உறுதியால் உருவாக்கப்பட்ட சமுர்த்தி சமூக அபிவிருத்தி நம்பிக்கைப் பொறுப்பு நிதியத்தில் வரவிலிருக்கும் எல்லாப் பணங்களும்;

2006 ஆம் ஆண்டின் 28 ஆம் இலக்க, தேசிய காப்புறுதி 15
நம்பிக்கைப்பொறுப்பு நிதியம்

(இ) மக்கள் வங்கி, யூனியன் பிளேஸ் கணக்கில் கணக்கு இல. 014-1-001-1-1194790 என்பதிலும் இலங்கை வங்கி கூட்டிணைப்புக் கிளையில் கணக்கு இலக்கம் 0000001829 என்பதிலும் 1987 நவம்பர் 18 ஆம் தேதிய அமைச்சரவை முடிவொன்றின் நியதிகளின்படி தாபிக்கப்பட்ட வேலை நிறுத்தம், கலவரம், குடியியல் கொந்தளிப்பு மற்றும் பயங்கர வாதம் சார்பாக நிதியத்தில் வரவிலிருக்கும் எல்லாப் பணங்களும் ;

(ஈ) 1997 ஆம் ஆண்டு சனவரி 31 ஆம் தேதிய 5/97 ஆம் இலக்க, பொது நிருவாகச் சுற்றறிக்கையால் தாபிக்கப்பட்ட அக்ரஹார காப்புறுதித் திட்டத்திற்காக பகிரங்க ஊழியர்களின் சம்பளத்திலிருந்து தற்பொழுது கழிப்பனவு செய்யப்படுவனவும் இலங்கைக் காப்புறுதிக் கூட்டுத்தாபனத்தினால் இலங்கை மத்திய வங்கியில் “அரசாங்க ஊழியர் காப்புறுதிக் கணக்கு” என்னும் தலைப்பிலான பிரதிச் செயலாளரின் கணக்கில் வைப்பீடு செய்யப்படுவனவுமான எல்லாப் பணத்தொகைகளும் ;

(உ) சட்டத்தின் 14 ஆம் பிரிவினதும் 20 ஆம் பிரிவினதும் நியதிகளின்படி –

(i) பகிரங்க அலுவலர், மாகாணப் பகிரங்க சேவை அலுவலர் மற்றும் உள்ளூராட்சிச் சேவை அலுவலர் ஒவ்வொருவரிடமிருந்தும் ;

(ii) விடயத்திற்கேற்ப அரசாங்கத்திடமிருந்து, ஒரு மாகாண சபையிடமிருந்து அல்லது உள்ளூராட்சிச் சேவையிலிருந்து ஓய்வூதிய மொன்றைப் பெறும் ஒவ்வொருவரிடமிருந்தும் ; அத்துடன்

(iii) சமுர்த்தித் திட்டத்தினதும் விவசாயிகள் ஓய்வூதியத் திட்டத்தினதும் மீனவர் ஓய்வூதியத்திட்டத்தினதும் உறுப்பினர் ஒவ்வொருவரிடமிருந்தும் அத்துடன் சுயதொழில்புரியும் ஒவ்வொருவரிடமிருந்தும்,

பெறப்படும் உதவு தொகைகள்.

16 2006 ஆம் ஆண்டின் 28 ஆம் இலக்க, தேசிய காப்புறுதி நம்பிக்கைப்பொறுப்பு நிதியம்

(2) ஓராம் உட்பந்தியின் (அ) என்னும் பந்தியின்கீழ் திரட்டு நிதியத்திலிருந்து செலுத்தப்படும் பணத்தொகை ஒவ்வொன்றும் அரசாங்கத்திடமிருந்து சபைக்குக் கடனொன்றாக அமைதல் வேண்டும் என்பதுடன் அமைச்சரால் காலத்துக்காலம் தீர்மானிக் கப்படக்கூடியவாறான அத்தகைய நியதி நிபந்தனைகளுக்கமைய மீளச் செலுத்தப்படுதலும் வேண்டும்.

நிதியத்திலிருந்து செய்யப்படும் கொடுப்பனவுகள்.

19. நிதியத்திலிருந்து –

(அ) மருத்துவமனைகளின் இனங்காணப்பட்ட சிகிச்சை அறைகளில் சிகிச்சைபெறுபவர்களும் இச்சட்டத்தின் கீழ் நலன்களுக்கு உரித்துடையவர்களும் ஆட்கள் தொடர்பில் செலவுகளை செலுத்தித் தீர்ப்பதற்குத் தேவைப்படுத்தப்பட்ட பணங்கள் யாவும் ;

(ஆ) இச்சட்டத்தின்கீழ் நலன்களுக்கு உரித்துடைய ஆட்களுக்கு கடும் சுகயீனத்திற்கு சிகிச்சையளிப்பதற்கும் அத்தகைய சிகிச்சை கிடைக்கக்கூடிய மருத்துவ மனையொன்றில் வித்துரைக்கப்பட வேண்டிய வாறான அத்தகைய வீதங்களுக்கிணங்க சிகிச்சையளிப்பதற்கும் உறப்பட்ட செலவுகள் யாவும் ;

(இ) இச்சட்டத்தின்கீழ் நலன்களுக்கு உரித்துடைய ஆளின் வாழ்க்கைத்தொழில் தொடர்பில் இடம்பெறும் விபத்தின் காரணமாக ஏற்படும் இறப்பின் விடயங்களில் விதித்துரைக்கப்படவேண்டிய அத்தகைய வீதங்களுக்கிணங்க செலவுகள் யாவும் ; ஆயின் இறப்பு ஓய்வுபெறும் வயதுக்கு முன்னர் இடம்பெற்றிருத்தல் வேண்டும்,

செலுத்தப்படல் வேண்டும் :

ஆயின் ஓய்வுபெற்ற தேதியின் பின்னர் இடம்பெறும் இறப்பின் விடயத்தில் தங்கிவாழுநர்களுக்கு ஏதேனும் நலனின் கொடுப்பனவு எதுவும் செய்யப்படுதலாகாது.

சட்டம் ஏற்புடைத்தாகின்ற ஆட்களிடமிருந்து உதவு தொகைகளைச் சேகரித்தல்.

20. சட்டம் ஏற்புடைத்தாகின்றவர்களும் இச்சட்டத்தின் நியதிகளின்படி நலன்களைப் பெறுவதற்கு உரித்துடையவர்களும் எனல்லா ஆட்களும் இச்சட்டத்தின் நியதிகளின்படி அவர்கள் பெறும் நலன்கள் தொடர்பில் அமைச்சரால் வர்த்தமானியில் வெளியிடப்படும் கட்டளையின்மூலம் குறித்துரைக்கப்படக்கூடிய வாறான அத்தகைய தொகையில் மாதாந்த உதவுதொகை

**2006 ஆம் ஆண்டின் 28 ஆம் இலக்க, தேசிய காப்புறுதி 17
நம்பிக்கைப்பொறுப்பு நிதியம்**

யொன்றைச் செலுத்துவதற்கு ஆளாதல் வேண்டும். அத்தகைய உதவுதொகை நிதியத்தில் வரவு வைக்கப்படுதல் வேண்டும். அத்தகைய உதவுதொகை விடயத்திற்கேற்ப முறையே அரசாங்கத்திடமிருந்து அல்லது மாகாண சபையிடமிருந்து அல்லது வேறு மூலத்திலிருந்து அத்தகைய தகுதிவாய்ந்த ஆள் பெறும் சம்பளத்திலிருந்து, ஓய்வூதியத்திலிருந்து, சமுர்த்தி நலனிலிருந்து அல்லது வேறு நலனிலிருந்து கழிப்பனவு செய்யப்படற்பாலதாதல் வேண்டும்.

பாகம் II

சபையின் பணியாட்டொகுதி

21. (1) சபை அதன் பணிகளை நிறைவேற்றுவதற்கு அவசிய மென அது கருதுகின்றவாறான அத்தகைய வேறு அலுவலர்களுக்கும் சேவையாளர்களையும் நியமிக்கலாம்.

அலுவலர்களினதும் சேவையாளர்களினதும் நியமனம்.

(2) ஓராம் உட்பிரிவின் கீழ் நியமிக்கப்பட்ட அலுவலர்களுக்கும் ஊழியர்களுக்கும் சபையால் தீர்மானிக்கப்படக்கூடியவாறான அத்தகைய முறையிலும் அத்தகைய வீதங்களிலும் ஊதியம் வழங்கப்படுதல் வேண்டும் என்பதுடன் அத்தகைய சேவை நிபந்தனைகளுக்கு அமைந்தோராதலும் வேண்டும்.

(3) சபையின் வேண்டுகோளின் பேரில், பகிரங்க சேவையிலுள்ள எவரேனும் அலுவலர் அந்த அலுவலரினதும் பொது நிருவாகம் என்னும் விடயம் எந்த அமைச்சருக்குக் குறித்தொதுக்கப்பட்டுள்ளதோ அந்த அமைச்சரின் அமைச்சர் செயலாளரினதும் சம்மதத்துடன் சபையின் பணியாட்டொகுதிக்கு அதே போன்ற சம்மதத்துடன் சபையால் தீர்மானிக்கப்படக்கூடியவாறான அத்தகைய காலப்பகுதிக்குத் தற்காலிகமாக நியமிக்கப்படலாம் அல்லது அத்தகைய பணியாட்டொகுதிக்கு நிரந்தரமாக நியமிக்கப்படலாம்.

(4) பகிரங்க சேவையிலுள்ள எவரேனும் அலுவலர் சபையின் பணியாட்டொகுதிக்குத் தற்காலிகமாக நியமிக்கப்படுமிடத்து 1991 ஆம் ஆண்டின் 37 ஆம் இலக்க, தேசிய போக்குவரத்து ஆணைக்குழுச் சட்டத்தின் 14 ஆம் பிரிவின் (2) ஆம் உட்பிரிவு அவருக்கும் அவர் தொடர்பிலும் ஏற்றமாற்றங்களுடன் ஏற்படையனவாதல் வேண்டும்.

18 2006 ஆம் ஆண்டின் 28 ஆம் இலக்க, தேசிய காப்புறுதி
நம்பிக்கைப்பொறுப்பு நிதியம்

(5) பகிரங்க சேவையிலுள்ள எவரேனும் அலுவலர் சபையின் பணியாட்டொகுதிக்கு நிரந்தரமாக நியமிக்கப்படுமிடத்து 1991 ஆம் ஆண்டின் 37 ஆம் இலக்க, தேசிய போக்குவரத்து ஆணைக்குழுச் சட்டத்தின் 14 ஆம் பிரிவின் (3) ஆம் உட்பிரிவு அவருக்கும் அவர் தொடர்பிலும் ஏற்றமாற்றங்களுடன் ஏற்புடையனவாதல் வேண்டும்.

(6) குறித்துரைக்கப்பட்டவொரு காலப்பகுதிக்கு அரசாங்கத் திற்கு சேவைபுரிய உடன்பட்டுள்ள எவரேனும் ஆளை சபை தொழிலுக்கமர்த்துமிடத்து அவ்வாளினால் சபைக்கான ஏதேனும் சேவைக்காலம் அத்தகைய உடன்பாட்டின் கடப்பாடுகளை நிறைவேற்றும் நோக்கத்திற்கு அரசாங்கத்திற்கான சேவையாகக் கருதப்படுதல் வேண்டும்.

(7) சபையின் வேண்டுகோளின் பேரில் உள்ளூராட்சி சேவையின் எவரேனும் உறுப்பினர் அல்லது உள்ளூர்திகார சபையொன்றின் வேறு எவரேனும் அலுவலர் அல்லது உறுப்பினர் அத்தகைய உறுப்பினரினதும் அலுவலரினதும் அல்லது சேவையாளரினதும் அத்துடன் விடயத்திற்கேற்ப உள்ளூராட்சிசேவை ஆலோசனைச் சபையினதும் அல்லது உள்ளூர்திகார சபையினதும் சம்மதத்துடன் அதேபோன்ற சம்மதத்துடன் சபையால் தீர்மானிக்கப்படக்கூடியவாறான அத்தகைய காலப்பகுதிக்கு சபையின் பணியாட்டொகுதிக்குத் தற்காலிகமாக நியமிக்கப்படலாம் அல்லது சபையாலும் விடயத்துக்கேற்ப உள்ளூராட்சிசேவை ஆலோசனைச் சபையாலும் அல்லது உள்ளூர்திகார சபையாலும் உடன்பட்டுக்கொள்ளப்படக்கூடியவாறு ஓய்வூதியம் அல்லது சேமலாபநிதிய உரிமைகள் தொடர்பிலான நியதி நிபந்தனைகள் உட்பட அத்தகைய நியதி நிபந்தனைகள் மீது அத்தகைய பணியாட்டொகுதிக்கு நிரந்தரமாக நியமிக்கப்படலாம்.

(8) சபையின் வேண்டுகோளின் பேரில் பகிரங்கக் கூட்டுத்தாபன மொன்றின் எவரேனும் அலுவலர் அல்லது சேவையாளர் அத்தகைய அலுவலரின் அல்லது சேவையாளரின் சம்மதத்துடன், அதேபோன்ற சம்மதத்துடன் சபையால் தீர்மானிக்கப்படக்கூடியவாறான அத்தகைய காலப்பகுதிக்கு சபையின் பணியாட்டொகுதிக்குத் தற்காலிகமாக நியமிக்கப்படலாம் அல்லது ஓய்வூதிய மற்றும் சேமலாப நிதிய உரிமைகள் தொடர்பான நியதி நிபந்தனைகள் உட்பட சபையாலும் சொல்லப்பட்ட பகிரங்கக் கூட்டுத்தாபனத்தாலும் உடன்பட்டுக்கொள்ளப்படக்கூடியவாறான அத்தகைய நியதிநிபந்தனைகளின்மீது அத்தகைய பணியாட்டொகுதிக்கு நிரந்தரமாக நியமிக்கப்படலாம்.

2006 ஆம் ஆண்டின் 28 ஆம் இலக்க, தேசிய காப்புறுதி 19
நம்பிக்கைப்பொறுப்பு நிதியம்

(9) ஆளெவரும் (7) ஆம் உட்பிரிவை அல்லது (8) ஆம் உட்பிரிவைப் பின்பற்றி சபையின் பணியாட்டொகுதிக்குத் தற்காலிகமாக நியமிக்கப்படுமிடத்து அத்தகைய ஆள் அத்தகைய பணியாட்டொகுதியின் வேறெவரேனும் உறுப்பினரைப்போன்று அதே ஒழுக்காற்றுக்கட்டுப்பாட்டிற்கு அமைந்தவராதல் வேண்டும்.

பாகம் III

நானாவிதம்

22. சபை அல்லது சபையால் அதிகாரமளிக்கப்பட்ட எவரேனும் அலுவலர் பணிப்பில் குறித்துரைக்கப்பட்ட தேதியொன்றுக்கு முன்னர் சபைக்கு அல்லது அத்தகைய அலுவலருக்கு –

சபை அல்லது அதனால் அதிகார மளிக்கப்பட்ட அலுவலர் தொழில் தருநருக்குப் பணிப்புகளை வழங்குதல்.

(அ) தொழில் தருநர் ஒருவரின் எல்லா ஊழியர்கள் தொடர்பிலும் அல்லது எவரேனும் ஊழியர் தொடர்பில் பணிப்பில் குறித்துரைக்கப்படக்கூடிய வாறான அத்தகைய விவரங்கள் அடங்கிய விவரத் திரட்டொன்றை;

(ஆ) அத்தொழில்தருநரால் கொடுத்துவரப்பட்ட ஏதேனும் விவரத்திரட்டில் குறிப்பிடப்பட்ட எவையேனும் விவரங்கள் தொடர்பில் பணிப்பில் குறித்துரைக்கப்படக்கூடியவாறான அத்தகைய தகவலை அல்லது விளக்கத்தை; அத்துடன்

(இ) அத்தொழில்தருநரால் வைத்திருக்கப்படவேண்டுமென இச்சட்டத்தால் தேவைப்படுத்தப்பட்ட ஏதேனும் பதிவேட்டின் அல்லது அத்தகைய பதிவேட்டின் ஏதேனும் பாகத்தின் உண்மைப்பிரதியொன்றை,

கொடுத்துவரமாறு அத்தகைய தொழில்தருநரைப் பணிக்கலாம்.

23. சபையின் எவரேனும் உறுப்பினர் அல்லது சபையால் அதன்பொருட்டு அதிகாரமளிக்கப்பட்ட எவரேனும் அலுவலர் –

வளவுகளை சோதனை யிடுதல் முதலிய வற்றிற்கு சபை உறுப்பினர்க ளுக்கு அல்லது அதிகாரமளிக்கப் பட்ட அலுவல ருக்கு உள்ள அதிகாரம்.

(அ) எவரேனும் ஊழியரின் சம்பாத்தியங்கள் தொடர்பில் ஏதேனும் இடாப்பை அல்லது பதிவேட்டை பரிசோதிப் பதற்காக எவையேனும் வளவுகளுக்குள் அல்லது இடத்தினுள் பகலிலோ அல்லது இரவிலோ நியாய மான எல்லா நேரங்களிலும் பிரவேசித்துப் பரிசோதனை செய்யலாம்;

20 2006 ஆம் ஆண்டின் 28 ஆம் இலக்க, தேசிய காப்புறுதி நம்பிக்கைப்பொறுப்பு நிதியம்

- (ஆ) அத்தகைய இடாப்பின் அல்லது பதிவேட்டின் அல்லது அதன் பாகத்தின் பிரதிகளை எடுக்கலாம் ;
- (இ) எந்த ஆள் ஒரு தொழில்துறவர் என நம்புவதற்கு அவருக்கு நியாயமான காரணம் இருக்கின்றதோ அந்த எவரேனும் ஆளை அல்லது எவரேனும் ஊழியரைப் பரிசோதனை செய்யலாம் ; அத்துடன்
- (ஈ) ஏதேனும் சேமலாப நிதியத்திற்கான உதவுதொகைகள் தொடர்பில் எவையேனும் பதிவேடுகளை அல்லது வேறு ஆவணங்களைப் பரிசோதனை செய்யலாம்.

தவறுகளும்
தண்டங்களும்.

24. (அ) இச்சட்டத்தின் அல்லது அதன்கீழ் ஆக்கப்பட்ட எவையேனும் ஒழுங்குவிதிகளின் ஏற்பாடுகளை மீறுகின்ற அல்லது அவற்றுடன் இணங்கியொழு கத் தவறுகின்ற ; அல்லது
- (ஆ) இச்சட்டத்தின்கீழ் ஆக்கப்பட்ட அல்லது வழங்கப் பட்ட ஏதேனும் பணிப்புடன் அல்லது கட்டளை யுடன் இணங்கியொழுகுவதில் தவணை தவறுகின்ற ; அல்லது
- (இ) இச்சட்டத்தின் கீழ்க் கொடுத்துதவப்படவேண்டு மெனத் தேவைப்படுத்தப்பட்ட விவரத்திரட்டிற்கு அல்லது தகவலுக்குப் பதிலாக ஏதேனும் பொய் யான விவரத்திரட்டை அல்லது தகவலை அறிந் திருந்தும் கொடுத்துதவ அல்லது கொடுத்துதவச் செய்கின்ற

ஒவ்வொருவரும் தவறொன்றுக்குக் குற்றவாளியாதல் வேண்டும் என்பதுடன் நீதிவானொருவர் முன்னிலையில் குற்றத்தீர்ப்பளிக்கப்பட்டதன்மேல் ஆயிரம் ரூபாவை விஞ் சாதவொரு குற்றப்பணத்திற்கு அல்லது ஆறு மாதங் களை விஞ்சாதவொரு காலப்பகுதிக்கு இருவகைலொரு வகை மறியற்றண்டனைக்கு ஆளாதலும் வேண்டும்.

**2006 ஆம் ஆண்டின் 28 ஆம் இலக்க, தேசிய காப்புறுதி 21
நம்பிக்கைப்பொறுப்பு நிதியம்**

25. இச்சட்டத்தின்கீழ் ஏதேனும் தவறு ஆட்களின் குழுமம் ஒன்றினால் புரியப்படுமிடத்து, அப்போது –

(அ) அந்த ஆட்களின் குழுமம் கூட்டிணைக்கப்பட்ட குழுவொன்றாயின் அந்தக் கூட்டிணைக்கப்பட்ட குழுமத்தின் பணிப்பாளர் அத்துடன் அலுவலர் ஒவ்வொருவரும் ; அல்லது

(ஆ) அந்த ஆட்கள் குழுமம் கழகமொன்றாயின் அக்கழகத்தின் பங்காளர் ஒவ்வொருவரும் ; அல்லது

(இ) அந்த ஆட்கள் குழு தொழிற்சங்கமொன்றாயின் அத்தொழிற்சங்கத்தின் அலுவலர் ஒவ்வொருவரும் ; அல்லது

(ஈ) அந்த ஆட்கள் குழுமம் கூட்டிணைக்கப்படாத குழும மொன்றாயின் அந்தக் கூட்டிணைக்கப்படாத குழுமத்தின் தலைவரும், முகாமையாளரும், செயலாளரும் அத்துடன் வேறு அலுவலர் ஒவ்வொருவரும்,

அத்தகைய தவறுக்குக் குற்றவாளியாகக் கருதப்படுதல் வேண்டும் :

ஆயின், அத்தகைய ஆளெவரும் அத்தகைய தவறு அவரது அறிவுக்கு எட்டாமலேயே புரியப்பட்டது அல்லது அத்தகைய தவறு புரியப்படுவதைத் தடுப்பதற்கு அவர் உரிய விழிப்புக் கவனத்தைப் பிரயோகித்தார் என எண்பிப்பாராயின் அவர் அத்தகைய தவறுக்குக் குற்றவாளியாகக் கருதப்படுதலாகாது.

26. இச்சட்டத்தின்கீழான தவறொன்றுக்கான துடர்ச்சி எதுவும் சபையால் அல்லது அதன் எழுத்திலான அனுமதியுடன் தவிர தொடரப்படுதலாகாது.

27. இச்சட்டத்தின்கீழ் ஏதேனும் தவறுக்காக இச்சட்டத்தின் கீழ் எவரேனும் ஆளுக்கெதிராகத் தொடரப்பட்ட துடர்ச்சி எதுவும் இச்சட்டத்தினின்றொழும் ஏதேனும் விடயம் தொடர்பாக அத்தகைய ஆளுக்கெதிராகக் கொணரப்படும் ஏதேனும் குடியியல் வழக்கிற்குத் தடையொன்றாதலாகாது.

கூட்டிணைக்கப்பட்ட அல்லது கூட்டிணைக்கப்படாத குழுமங்களினால் புரியப்பட்ட தவறுகள் தொடர்பில் குறித்தசில ஆட்களின் பொறுப்புடைமை.

தவறொன்றுக்கான துடர்ச்சி எதுவும் சபையின் அனுமதியின்றி தொடரப்படுதலாகாது.

இச்சட்டத்தின் கீழான துடர்ச்சி குடியியல் வழக்கொன்றுக்குத் தடையல்ல.

22 2006 ஆம் ஆண்டின் 28 ஆம் இலக்க, தேசிய காப்புறுதி
நம்பிக்கைப்பொறுப்பு நிதியம்

ஒழுங்கு விதிகள்.

28. (1) அமைச்சர், விதித்துரைக்கப்பட வேண்டுமென இச்சட்டத்தால் குறித்துரைக்கப்பட்ட அல்லது தேவைப்படுத்தப்பட்ட எல்லா விடயங்கள் தொடர்பிலும் அல்லது எக்கருமங்கள் தொடர்பில் ஆக்கப்படவேண்டுமென இச்சட்டத்தால் தேவைப்படுத்தப்படுகின்றதோ அல்லது அதிகாரமளிக்கப்படுகின்றதோ அந்த எல்லாக் கருமங்கள் தொடர்பிலும் ஒழுங்குவிதிகளை ஆக்கலாம்.

(2) அமைச்சர் (1) ஆம் உட்பிரிவின் கீழான தத்துவங்களின் பொதுமைக்குப் பங்கமின்றி பின்வரும் எல்லா விடயங்கள் தொடர்பில் அல்லது அவை எவற்றினதும் தொடர்பில் ஒழுங்கு விதிகளை ஆக்கலாம் –

(அ) இச்சட்டத்தின்கீழ் உதவுதொகைகளினதும் வேறு கொடுப்பனவுகளினதும் சேகரிப்பில் பின்பற்றப்பட வேண்டிய நடவடிக்கைமுறை தொடர்பிலான அல்லது அதன் இடைநேர் விளைவான விடயங்கள் ;

(ஆ) இச்சட்டத்தின்கீழ் பயனுகரிகளாகும் ஆட்களின் வெவ்வேறு பிரிவுகளைத் தீர்மானிக்கையில் கடைப்பிடிக்கப்படவேண்டிய மூலப்பிரமாணங்களைக் குறித்துரைத்தல் ;

(இ) இச்சட்டத்தின்கீழ் நலன்களுக்கு உரித்துடையவர்களாகும் ஆட்களின் வெவ்வேறு பிரிவுகளுக்கு ஏற்புடைத்தாகும் திட்டங்களின் வெவ்வேறு வகைகளையும் இச்சட்டத்தின் நியதிகளின்படி நலன்களாக அத்தகைய ஆட்களுக்கு செலுத்தப்படற்பாலனவான வெவ்வேறு வீதங்களையும் குறித்துரைத்தல் ;

(ஈ) நிதியத்தை நிர்வகிக்கும் நோக்கத்திற்குத் தேவைப்படுத்தப்படக்கூடிய படிவங்களையும் வேறு ஆவணங்களையும் குறித்துரைத்தல் ;

(உ) நிதியத்திற்கு அல்லது நிதியத்தினால் தவறுதலாக செலுத்தப்பட்ட ஏதேனும் பணத்தொகையை மீளளிப்புச் செய்யும் முறையைக் குறித்துரைத்தல் ;

2006 ஆம் ஆண்டின் 28 ஆம் இலக்க, தேசிய காப்புறுதி 23
நம்பிக்கைப்பொறுப்பு நிதியம்

- (ஊ) இச்சட்டத்தின்கீழ் ஏதேனும் நலனுக்கு உரிமைக் கோரிக்கையாளரான ஒரு சிறு பிள்ளையின் அல்லது அப்போதைக்கு அவ்வாறு செயலாற்ற இயலாதவராக இருக்கக்கூடிய ஒருவரின் சார்பில் இச்சட்டத்தின்கீழ் உரிமைக் கோரிக்கையாளர் எந்த உரிமைமையைப் பிரயோகிப்பதற்கு உரித்துடையவராக இருக்கக்கூடுமோ அந்த ஏதேனும் உரிமையைப் பிரயோகிப்பதற்கு எந்த முறையில் ஆளொருவர் நியமிக்கப்படலாமோ அந்த முறையைக் குறித்துரைப்பதற்கும்; அத்துடன் உரிமைக் கோரிக்கையாளருக்கு உரித்துடைய அத்தகைய நலனைப் பெறுவதற்கும் அதனைக் கையாள்வதற்கு மான அவ்வாறு நியமிக்கப்பட்ட ஆளொருவருக்கு அதிகாரமளிப்பதற்கும் ஏற்பாடு செய்தல்;
- (ஏ) அத்தகைய நலனுக்கான உரிமைக்கோரிக்கையின் மீதான தீர்மானம் அல்லது இச்சட்டத்தின் கீழான ஏதேனும் மேன்முறையீடு மேன்முறையீட்டு நீதிமன்றத் தால் மீளாய்வு செய்து முடிவுறாதிருக்கையில் இச்சட்டத்தின்கீழான ஏதேனும் நலனின் அளிப்பை இடைநிறுத்தம் செய்வதற்கு அறிவித்தல் கொடுக்கும் விதம்;
- (ஏ) இச்சட்டத்தின்கீழ் செய்யப்பட்ட தீர்மானமொன்றின் கீழ் அல்லது ஏதேனும் ஒழுங்குவிதியின் ஏற்பாடுகளின் பயனைக்கொண்டு எவரேனும் ஆளுக்கு முதலில் செலுத்தப்பட்ட ஏதேனும் பணத்தொகையானது –
- (i) செலுத்தப்படற்பாலதல்ல எனப் பின்னர் தீர்மானிக்கப்படுமிடத்து, அது தகுந்த விதத்தில் செலுத்தப்பட்டதாகக் கருதுவதற்கும்; அத்துடன்
- (ii) பிழையாகச் செலுத்தப்பட்டதெனப் பின்னர் தீர்மானிக்கப்படுமிடத்து, அத்தகைய பணத்தொகையை அத்தகைய ஆளிடமிருந்து அறவிடுவதற்கும்
- ஆன வழிகாட்டிகளைக் குறித்துரைத்தல்;
- (ஐ) இச்சட்டத்தின் ஏற்பாடுகளை நிறைவேற்றுகையில் தொழிலுக்கமர் த்தப்பட்ட அலுவலர்களுக்கும் சேவையாளர்களுக்கும் செலுத்தப்படற்பாலதான படிக்களையும் அத்தகைய படிக்களைக் கணிப்பிடும் முறையையும் குறித்துரைத்தல்.

24 2006 ஆம் ஆண்டின் 28 ஆம் இலக்க, தேசிய காப்புறுதி நம்பிக்கைப்பொறுப்பு நிதியம்

(3) ஓராம் உட்பிரிவின் கீழ் அமைச்சரால் ஆக்கப்பட்ட ஒழுங்கு விதி ஒவ்வொன்றும் வர்த்தமானியில் வெளியிடப்படுதல் வேண்டும் என்பதுடன் அத்தகைய வெளியீட்டின்மீது அல்லது ஒழுங்குவிதியில் குறித்துரைக்கப்படக்கூடியவாறான அத்தகைய பிந்திய தேதியன்று நடைமுறைக்கு வருதலும் வேண்டும்.

(4) ஓராம் உட்பிரிவின் கீழ் அமைச்சரால் ஆக்கப்பட்ட ஒழுங்குவிதி ஒவ்வொன்றும் வர்த்தமானியில் வெளியிடப்பட்டதன் பின்னர் வசதிப்படக்கூடிய விரைவில் அங்கீகாரத்திற்கென பாராளுமன்றத்தின் முன்னர் கொணரப்படுதல் வேண்டும். அவ்வாறு அங்கீகரிக்கப்படாத ஏதேனும் ஒழுங்குவிதி அத்தகைய அங்கீகாரம் மறுக்கப்பட்ட தேதியிலிருந்து ஆனால் அதன் கீழ் முன்னர் செய்யப்பட்ட எதற்கும் பங்கமின்றி இல்லா தொழிக்கப்பட்டதாகக் கருதப்படுதல் வேண்டும்.

(5) ஒழுங்குவிதியொன்று அவ்வாறு இல்லாதொழிக்கப்பட்ட தேதிபற்றிய அறிவித்தல் வர்த்தமானியில் வெளியிடப்படுதல் வேண்டும்.

ஒவ்வாமை ஏற்படும் பட்சத்தில் சிங்கள உரையே மேலோங்கி நின்றல்.

29. இச்சட்டத்தின் சிங்கள உரைக்கும் தமிழ் உரைக்கும் இடையே ஏதேனும் ஒவ்வாமை ஏற்படும் பட்சத்தில் சிங்கள உரையே மேலோங்கி நின்றல் வேண்டும்.

பொருள் கோடல்.

30. இச்சட்டத்தில் சந்தர்ப்பம் அவ்வாறு தேவைப்படுத்தினாலன்றி –

“இனம் காணப்பட்ட சிகிச்சை அறைகள்” என்பது, இச்சட்டத்தின் கீழ் நலன்களைப் பெறுவதற்கு உரித்தான ஆட்களுக்கு சுகாதாரக் கவனிப்பும் பராமரிப்பும் அளிக்கும் நோக்கத்திற்காக குறித்துரைக்கப்பட்ட மருத்துவமனைகளில் இனங்காணப்பட்ட அல்லது தாபிக்கப்பட்ட சிகிச்சை அறைகள் என்று பொருள்படும்;

2006 ஆம் ஆண்டின் 28 ஆம் இலக்க, தேசிய காப்புறுதி 25
நம்பிக்கைப்பொறுப்பு நிதியம்

“கமக்காரர்” என்பது, 1987 ஆம் ஆண்டின் 12 ஆம் இலக்க, கமக்காரர் ஓய்வூதிய சமூகப் பாதுகாப்பு நலன்புரித் திட்டச் சட்டத்தின் நியதிகளின்படி நலன்புரித் திட்டத்தில் சேர்ந்துள்ள ஒரு கமக்காரர் என்று பொருள் படும் ;

“மீனவர்” என்பது, சீவனோபாயமொன்றாக மீன்பிடித் தொழிலில் ஈடுபட்டுள்ள ஆளொருவர் என்று பொருள் படும் ;

“உள்ளூராட்சிச் சேவை உறுப்பினர்” என்பது, 1974 ஆம் ஆண்டின் 16 ஆம் இலக்க, உள்ளூராட்சிச் சேவைச் சட்டத்தின் கீழ் அமைத்துருவாக்கப்பட்ட உறுப்பின ரொருவராக இருக்கின்ற அல்லது உறுப்பினரொரு வராகக் கருதப்பட்ட ஆளொருவர் என்று பொருள்படும்;

“உள்ளூராட்சிச் சேவை ஓய்வூதியர்” என்பது, உள்ளூராட்சிச் சேவையிலிருந்து ஓய்வு பெற்றவரும் அத்தகைய சேவை தொடர்பில் ஓய்வூதியமொன்றைப் பெறுகின்றவருமான ஆளொருவர் என்று பொருள்படும் ;

“மாகாண பகிரங்க சேவை அலுவலர்” என்பது, 1987 ஆம் ஆண்டின் 42 ஆம் இலக்க, மாகாண சபைகள் சட்டத் தின் நியதிகளின்படி மாகாணமொன்றின் மாகாணப் பகிரங்க சேவையில் தொழிலுக்கமர்த்தப்பட்டுள்ள ஆளொருவர் என்று பொருள்படும் ;

“மாகாண பகிரங்க சேவை ஓய்வூதியர்” என்பது, மாகாண பகிரங்க சேவையின் சேவையிலிருந்து ஓய்வுபெற்ற மாகாணசபையொன்றிலிருந்து ஓய்வூதியமொன்றைப் பெறுகின்றவருமான ஆளொருவர் என்று பொருள்படும்;

“பகிரங்க அலுவலர்” என்பது, சேவையில் உள்ளவரும் அறுபது வயதுக்குக் குறைந்தவருமான பகிரங்க அலுவ லர் ஒருவர் என்று பொருள்படும் ;

26 2006 ஆம் ஆண்டின் 28 ஆம் இலக்க, தேசிய காப்புறுதி
நம்பிக்கைப்பொறுப்பு நிதியம்

“பகிரங்க சேவை ஓய்வூதியர்” என்பது, சேவையிலிருந்து ஓய்வுபெற்று அரசாங்கத்திடமிருந்து ஓய்வூதியமொன்றைப் பெறுகின்ற பகிரங்க அலுவலர் ஒருவர் என்று பொருள்படும் ;

“சமுர்த்தி பயனுகரி” என்பது, 1995 ஆம் ஆண்டின் 30 ஆம் இலக்க, இலங்கை சமுர்த்தி அதிகாரசபைச் சட்டத்தின் நியதிகளின்படி நலன்களைப் பெறுவதற்கு உரித்துடைய ஆளொருவர் என்று பொருள்படும் ; அத்துடன்

“சுயதொழில் புரியும் ஆள்” என்பது, தாமாகவே சீவனோபாய மொன்றைக் கொண்டு நடாத்துவதில் ஈடுபட்டுள்ள ஆளொருவர் என்று பொருள்படும் ;

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 ; ஒவ்வோராண்டும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், இல. 32, திரான்ஸ்வேர்க்ஸ் இல்லம், லோட்டஸ் ரோட், கொழும்பு 01 என்ற விலாசத்திற்கு அனுப்பப்பட வேண்டும்